



ਕੱਛੂ ਦੀ ਬੰਸਰੀ

ਬ੍ਰਾਜ਼ੀਲੀਅਨ ਲੋਕ-ਕਥਾ

ਇੱਕ ਵਾਰ, ਇੱਕ ਨਦੀ ਦੇ ਕਿਨਾਰੇ ਇੱਕ ਕੱਛੂ ਬੰਸਰੀ ਵਜਾਇਆ ਕਰਦਾ ਸੀ। ਜਦੋਂ ਕੱਛੂ ਬੰਸਰੀ ਵਜਾਉਂਦਾ ਸੀ ਤਾਂ ਸ਼ੇਰ, ਹਾਥੀ, ਤਿਤਲੀਆਂ, ਸੱਪ ਅਤੇ ਬਾਂਦਰ ਕੱਛੂ ਦੇ ਸੰਗੀਤ 'ਤੇ ਨੱਚਦੇ ਸਨ। ਇੱਕ ਦਿਨ ਇੱਕ ਆਦਮੀ ਨੇ ਕੱਛੂ ਦਾ ਸੰਗੀਤ ਸੁਣਿਆ। “ਆਹ,” ਉਸ ਨੇ ਸੋਚਿਆ, “ਜ਼ਰੂਰ ਇਹ ਸੰਗੀਤ ਕੱਛੂ ਵਜਾ ਰਿਹਾ ਹੈ। ਕੱਛੂ ਇਸ ਵੇਲੇ ਬਹੁਤ ਸੁਆਦ ਲੱਗੇਗਾ।”

ਇਸ ਲਈ ਉਸ ਨੇ ਕੱਛੂ ਨੂੰ ਕਿਹਾ: “ਕੱਛੂ! ਮੈਨੂੰ ਆਪਣੀ ਖੂਬਸੂਰਤ ਬੰਸਰੀ ਦਿਖਾ।” ਕੱਛੂ ਹੌਲੀ-ਹੌਲੀ ਦਰਵਾਜ਼ੇ ਵੱਲ ਗਿਆ ਅਤੇ ਆਪਣੀ ਬੰਸਰੀ ਫੜੀ। ਪਰ ਜਦੋਂ ਹੀ ਆਦਮੀ ਨੇ ਕੱਛੂ ਨੂੰ ਵੇਖਿਆ, ਉਸ ਨੇ ਉਸ ਨੂੰ ਗਲ ਤੋਂ ਫੜ ਲਿਆ ਅਤੇ ਭੱਜਣ ਲੱਗਾ। ਕੱਛੂ ਨੇ ਮਦਦ ਲਈ ਆਵਾਜ਼ ਲਗਾਉਣ ਦੀ ਕੋਸ਼ਿਸ਼ ਕੀਤੀ, ਪਰ ਉਸ ਦੀ ਆਵਾਜ਼ ਨਹੀਂ ਨਿਕਲੀ। ਚੰਗੀ ਕਿਸਮਤ ਦੀ ਉਮੀਦ ਕਰਦਿਆਂ ਉਸ ਨੇ ਆਪਣੀ ਬੰਸਰੀ ਨੂੰ ਕੱਸ ਕੇ ਫੜਦੇ ਹੋਏ ਆਪਣੀਆਂ ਅੱਖਾਂ ਬੰਦ ਕਰ ਲਈਆਂ।

ਜਦੋਂ ਆਦਮੀ ਆਪਣੀ ਝੌਂਪੜੀ ਵਿੱਚ ਪਹੁੰਚਿਆ ਤਾਂ ਉਸ ਨੇ ਕੱਛੂ ਨੂੰ ਪਿੰਜਰੇ ਵਿੱਚ ਰੱਖ ਦਿੱਤਾ ਅਤੇ ਇਸਨੂੰ ਬੰਦ ਕਰ ਦਿੱਤਾ। ਫਿਰ ਉਸ ਨੇ ਆਪਣੇ ਬੱਚਿਆਂ ਨੂੰ ਕਿਹਾ: “ਕੱਛੂ ਨੂੰ ਉਸ ਦੇ ਪਿੰਜਰੇ ਵਿੱਚੋਂ ਬਾਹਰ ਨਾ ਜਾਣ ਦਿਓ” ਅਤੇ ਉਹ ਖੇਤ ਚਲਾ ਗਿਆ।

ਬੱਚੇ ਬਾਹਰ ਖੇਡਣ ਲੱਗੇ। ਕੱਛੂ ਆਪਣੇ ਪਿਤਾ ਦੇ ਸ਼ਬਦਾਂ ਬਾਰੇ ਸੋਚਦਿਆਂ ਪਿੰਜਰੇ ਦੇ ਅੰਦਰ ਬਿਨ੍ਹਾਂ ਹਿਲ-ਜੁਲ ਕੀਤਿਆਂ ਬੈਠ ਗਿਆ। ਆਪਣੀ ਬੰਸਰੀ ਨਾਲ ਮਿੱਠੀ ਧੁਨ ਵਜਾਉਣ ਲੱਗ ਪਿਆ ਅਤੇ ਬੱਚੇ ਪਿੰਜਰੇ ਵੱਲ ਭੱਜੇ। “ਕੀ ਇਹ ਤੂੰ ਵਜਾ ਰਿਹਾ ਹੈ ਕੱਛੂ?” ਉਹਨਾਂ ਨੇ ਪੁੱਛਿਆ। ਉਹ ਹੈਰਾਨ ਹੋ ਗਏ।

“ਹਾਂ,” ਕੱਛੂ ਨੇ ਕਿਹਾ। ਉਹ ਵਜਾਉਂਦਾ ਰਿਹਾ, ਕਿਉਂਕਿ ਉਸ ਨੇ ਵੇਖਿਆ ਕਿ ਬੱਚੇ ਬਹੁਤ ਖੁਸ਼ ਸਨ। ਆਖਰਕਾਰ ਉਹ ਰੁਕ ਗਿਆ। “ਮੈਂ ਸੰਗੀਤ ਵਜਾਉਣ ਨਾਲੋਂ ਸੋਹਣਾ ਨੱਚ ਸਕਦਾ ਹਾਂ,” ਉਸਨੇ ਕਿਹਾ। “ਕੀ ਤੁਸੀਂ ਵੇਖਣਾ ਚਾਹੋਗੇ?”





“ਓਹ, ਜ਼ਰੂਰ!” ਛੋਟਾ ਮੁੰਡਾ ਬੋਲਿਆ। “ਮੈਂ ਤੁਹਾਨੂੰ ਦਿਖਾਵਾਂਗਾ ਕਿ ਇੱਕੋ ਸਮੇਂ ਕਿਵੇਂ ਨੱਚੀਦਾ ਅਤੇ ਸੰਗੀਤ ਵਜਾਈਦਾ ਹੈ,” ਕੱਛੂ ਨੇ ਕਿਹਾ। “ਪਰ ਤੁਹਾਨੂੰ ਪਿੰਜਰਾ ਖੇਲ੍ਹਣਾ ਪਵੇਗਾ। ਇਸ ਦੇ ਅੰਦਰ ਜਗ੍ਹਾ ਨਹੀਂ ਹੈ।” ਇਸ ਲਈ ਛੋਟੇ ਮੁੰਡੇ ਨੇ ਪਿੰਜਰਾ ਖੋਲ੍ਹਿਆ ਅਤੇ ਕੱਛੂ ਨੱਚਣ ਅਤੇ ਸੰਗੀਤ ਵਜਾਉਣ ਲੱਗ ਪਿਆ।

ਬੱਚੇ ਹੱਸੇ ਅਤੇ ਤਾੜੀਆਂ ਮਾਰੀਆਂ, ਕਿਉਂਕਿ ਉਹਨਾਂ ਨੇ ਅਜਿਹੀ ਸ਼ਾਨਦਾਰ ਚੀਜ਼ ਕਦੇ ਨਹੀਂ ਵੇਖੀ ਸੀ। ਫਿਰ ਕੱਛੂ ਰੁਕ ਗਿਆ। “ਰੁਕੋ ਨਾ!” ਬੱਚੇ ਬੋਲੇ। “ਓਹ,” ਕੱਛੂ ਚੀਕਿਆ। “ਮੇਰੀਆਂ ਲੱਤਾਂ ਕੱਸੀਆਂ ਪਈਆਂ ਹਨ। ਕੀ ਮੈਂ ਇਹਨਾਂ ਨੂੰ ਆਰਾਮ ਦੇਣ ਲਈ ਥੋੜ੍ਹਾ ਜਿਹਾ ਤੁਰ ਸਕਦਾ ਹਾਂ...?”

“ਜ਼ਿਆਦਾ ਦੂਰ ਨਾ ਜਾਣਾ। ਹੁਣੇ ਵਾਪਸ ਆ ਜਾਣਾ।” ਛੋਟੀ ਕੁੜੀ ਨੇ ਚੇਤਾਵਨੀ ਦਿੱਤੀ। “ਡਰੋ ਨਾ, ਤੁਸੀਂ ਇੱਥੇ ਇੰਤਜ਼ਾਰ ਕਰੋ।” ਕੱਛੂ ਨੇ ਕਿਹਾ। ਕੱਛੂ ਜੰਗਲ ਵੱਲ ਨੂੰ ਤੁਰ ਪਿਆ। ਜਿਸ ਪਲ ਉਹ ਉਹਨਾਂ ਦੀਆਂ ਨਜ਼ਰਾਂ ਤੋਂ ਦੂਰ ਹੋਇਆ, ਉਹ ਆਪਣੇ ਘਰ ਵਾਪਸ ਦੌੜ ਪਿਆ। ਕੱਛੂ ਕਿਸੇ ਨੂੰ ਵੀ ਕਦੇ ਦੁਬਾਰਾ ਨਹੀਂ ਮਿਲਿਆ। ਪਰ ਅੱਜ ਤੱਕ, ਜੇ ਤੁਸੀਂ ਆਪਣੇ ਕੰਨਾਂ ਨੂੰ ਦਬਾਉਂਦੇ ਹੋ ਤਾਂ ਤੁਸੀਂ ਜੰਗਲ ਵਿੱਚ ਬੰਸਰੀ ਦੀ ਮਿੱਠੀ ਆਵਾਜ਼ ਸੁਣ ਸਕਦੇ ਹੋ।

THE END

© BookBox. All Rights Reserved.
www.bookbox.com



Click below to follow us:



You Tube

facebook